

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1068

30-06-2022 - ൽ മറുപടിയ്ക്ക്

വാട്ടർചാർജ്ജ് കുടിശ്ശിക

ചോദ്യം		ഉത്തരം	
ശ്രീ. കെ. ജെ. മാക്സി		ശ്രീ. റോഷി അഗസ്റ്റിൻ (ജലവിഭവ വകുപ്പ് മന്ത്രി)	
(എ)	സംസ്ഥാനത്തെ വൻകിട സ്ഥാപനങ്ങളുടെയും ഗാർഹിക മേഖലയുടെയും വാട്ടർചാർജ്ജ് കുടിശ്ശിക തുക ഇന്നു തിരിച്ച് ലഭ്യമാക്കുമോ;	(എ)	സംസ്ഥാനത്ത് 100 കിലോ ലിറ്ററിന് മുകളിൽ ഉപയോഗിക്കുന്ന വൻകിട സ്ഥാപനങ്ങളിൽ വാട്ടർ ചാർജ്ജ് ഇനത്തിൽ 375.75 കോടി രൂപയും ഗാർഹിക വിഭാഗം കണക്ഷനുകളിൽ 231.03 കോടി രൂപയും കുടിശ്ശികയായുണ്ട് (31.05.2022 വരെ).
(ബി)	മീറ്റർ തകരാർ കാരണം അമിത വാട്ടർബിൽ, തെറ്റായ വാട്ടർ മീറ്റർ റീഡിംഗ്, കൂടുതൽ/കുറഞ്ഞ തുക ഈടാക്കൽ എന്നിവ ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കുമോ;	(ബി)	ശ്രദ്ധയിൽ പെട്ടിട്ടുണ്ട്. ഇത്തരം പരാതികൾ ശ്രദ്ധയിൽപ്പെടുമ്പോൾ തന്നെ അസിസ്റ്റന്റ് എഞ്ചിനീയറും മീറ്റർ ഇൻസ്പെക്ടറും സ്ഥലം സന്ദർശിച്ച് തയാറാക്കുന്ന റിപ്പോർട്ടിന്റെ അടിസ്ഥാനത്തിൽ തുടർ നടപടികൾ സ്വീകരിച്ച് പരാതി പരിഹരിച്ചു വരുന്നു. ഗാർഹിക ഉപഭോക്താക്കൾക്ക് പൈപ്പ് ലൈനിൽ കാണപ്പെടാത്ത ചോർച്ച മൂലമുണ്ടാകുന്ന അധികരിച്ച വാട്ടർ ബില്ലുകളിൽ 50 KL നു മുകളിൽ വരുന്ന റീഡിങ്ങുകൾക്ക് ലീക്കേജ് ആനുകൂല്യം നൽകി വരുന്നുണ്ട്. മീറ്റർ തകരാർ മൂലം അധികരിച്ച വാട്ടർ ബിൽ വന്നാൽ, പ്രസ്തുത മീറ്റർ ടെസ്റ്റ് ചെയ്തു പ്രവർത്തനരഹിതമാണെന്നു കണ്ടെത്തിയാൽ അത്തരത്തിലുള്ള ബില്ലുകൾ പുനഃക്രമീകരിച്ചും നൽകുന്നു.
(സി)	എങ്കിൽ ഇത്തരത്തിലുള്ള ഉപഭോക്താക്കളുടെ ആശങ്കകൾ പരിഹരിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?	(സി)	ഇത്തരത്തിലുള്ള ഉപഭോക്താക്കളുടെ പരാതികൾ സ്വീകരിച്ച് അന്വേഷണത്തിനായി മീറ്റർ ഇൻസ്പെക്ടർ / അസിസ്റ്റന്റ് എഞ്ചിനീയർ / മീറ്റർ റീഡർ എന്നിവരെ നിയോഗിച്ച് മീറ്റർ റീഡിങ്ങിലെയോ മീറ്റർ തകരാറ് കാരണമോ മീറ്റർ ഫിറ്റിംഗിലെയോ അപാകതകൾ ഉണ്ടെങ്കിൽ ആയവ പരിഹരിച്ച് ഉപഭോക്താവിനെ അറിയിച്ചു വരുന്നു.

സെക്ഷൻ ഓഫീസർ

